

Il-Ġurnal Uffiċjali

tal-Unjoni Ewropea

L 35



Edizzjoni bil-Malti

Legiżlazzjoni

Volum 56

6 ta' Frar 2013

Werrej

II Atti mhux legiżlattivi

REGOLAMENTI

- ★ **Regolament tal-Kummissjoni (UE) Nru 107/2013 tal-5 ta' Frar 2013 li jemenda l-Anness I tad-Direttiva 2002/32/KE tal-Parlament Ewropew u tal-Kunsill dwar livelli massimi għall-melamina f'ikel fil-laned għall-annimali domestiċi ⁽¹⁾** 1

Regolament ta' Implimentazzjoni tal-Kummissjoni (UE) Nru 108/2013 tal-5 ta' Frar 2013 li jistabbilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex 3

DEĊIŻONIJET

2013/75/UE:

- ★ **Deċiżjoni tal-Kunsill tal-4 ta' Frar 2013 li taħtar membru supplenti Daniż fil-Kumitat tar-Reġjuni** 5

2013/76/UE:

- ★ **Deċiżjoni ta' Implimentazzjoni tal-Kummissjoni tal-4 ta' Frar 2013 li temenda d-Deċiżjoni 2009/719/KE li tawtorizza ċerti Stati Membri jirrevedu l-programmi ta' monitoraġġ annwali tagħhom tal-BSE (notifikata bid-dokument numru C(2013) 435) ⁽¹⁾**..... 6

Prezz: EUR 3

(¹) Test b'relevanza għaž-ŻEE

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li generalment huma validi għal perjodu limitat. It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

II

(Atti mhux legiżlattivi)

REGOLAMENTI

REGOLAMENT TAL-KUMMISSJONI (UE) Nru 107/2013

tal-5 ta' Frar 2013

li jemenda l-Anness I tad-Direttiva 2002/32/KE tal-Parlament Ewropew u tal-Kunsill dwar livelli massimi għall-melamina f'ikel fil-laned għall-annimali domestiċi

(Test b'relevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2002/32/KE tal-Parlament Ewropew u tal-Kunsill tas-7 ta' Mejju 2002 dwar sustanzi mhux mixtieqa fl-għalf tal-annimali ⁽¹⁾, u b'mod partikolari l-Artikolu 8(1) tagħha,

Billi:

- (1) Id-Direttiva 2002/32/KE tistipula li l-użu ta' prodotti maħsuba għall-għalf tal-annimali li fihom livelli ta' sustanzi mhux mixtieqa li jaqbu l-livelli massimi stipulati fl-Anness I ta' dik id-Direttiva huwa pprojbit.
- (2) Ġie pprovdut tagħrif li l-melamina tintuża fil-kisi ta' laned li fihom ikel għall-annimali domestiċi u li tista' tithallat ma' dan l-ikel għall-annimali domestiċi. Il-bottijiet bl-istess kisi jintużaw għal ikel fil-laned u skont opinjoni xjentifika dwar il-melamina fl-ikel u l-għalf tal-Awtorità Ewropea dwar is-Sigurtà fl-Ikel (EFSA) ⁽²⁾, limitu ta' migrazzjoni speċifika (LMS) ta' 2,5 mg/kg għal ikel fil-laned bhala tali ġie stabbilit bir-Regolament tal-Kummissjoni (UE) Nru 10/2011 tal-14 ta' Jannar 2011 dwar materjali u oġġetti tal-plastik maħsuba sabiex jiġu f'kuntatt mal-ikel ⁽³⁾ kif emendat bir-Regolament (UE) Nru 1282/2011 ⁽⁴⁾.

- (3) Il-Kummissjoni tal-Codex Alimentarius stabbiliet il-livelli massimi għall-melamina fl-għalf u l-ikel ⁽⁵⁾ li għandhom japplikaw għall-għalf kif jinbiegħ, filwaqt li l-livelli massimi stabbiliti fid-Direttiva 2002/32/KE jikkonċernaw għalf b'kontenut ta' umdità ta' 12 %.
- (4) Informazzjoni pprovduta dan l-aħhar uriet li l-melamina tista' temigra fl-ikel niedi għall-annimali domestiċi mill-kisi tal-landa f'livell oghla minn 2,5 mg/kg relattivament ma' għalf b'kontenut ta' umdità ta' 12 % iżda taħt l-LMS ta' 2,5 mg/kg fl-ikel niedi għall-annimali domestiċi. Fid-dawl ta' dan l-iżvilupp fl-għarfien xjentifiku u tekniku, huwa xieraq li jiġi stabbilit il-livell massimu ta' 2,5 mg/kg għall-melamina għall-ikel niedi fil-laned għall-annimali domestiċi fuq bażi ta' kif jinbiegħ u dan skont dak li hu previst għal ikel fil-laned.
- (5) Għalhekk, id-Direttiva 2002/32/KE għandha tiġi emendata skont dan.
- (6) Il-miżuri stipulati f'dan ir-Regolament huma skont l-opinjoni tal-Kumitat Permanenti dwar il-Katina Alimentari u s-Saħħa tal-Annimali u la l-Parlament Ewropew u lanqas il-Kunsill ma opponewhom,

ADOTTAT DAN IR-REGOLAMENT:

Artikolu 1

L-Anness I tad-Direttiva 2002/32/KE huwa emendat skont l-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fl-għoxrin jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

⁽¹⁾ ĠU L 140, 30.5.2002, p. 10.

⁽²⁾ Bord tal-EFSA dwar il-Kontaminanti fil-Katina tal-Ikel (CONTAM) u Bord tal-EFSA dwar il-Materjali ta' Kuntatt mal-Ikel, Enzimi, Hwawar u Ghajnuniet għall-Ipproċessar (CEF); Opinjoni Xjentifika dwar il-Melamina fl-Ikel u l-Għalf. Ġurnal tal-EFSA 2010; 8(4):1573. [145 pp.]. doi:10.2903/j.efsa.2010.1573. Jinsab onlajn: <http://www.efsa.europa.eu/en/scdocs/doc/1573.pdf>.

⁽³⁾ ĠU L 12, 15.1.2011, p. 1.

⁽⁴⁾ ĠU L 328, 10.12.2011, p. 22.

⁽⁵⁾ Report on the Thirty-Third Session of the Joint FAO/WHO Food Standards Programme, Codex Alimentarius Commission, Ginevra, l-Isvizzera, 5-9 ta' Lulju 2010 (ALINORM 10/33/REP).

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-5 ta' Frar 2013.

Għall-Kummissjoni
Il-President
José Manuel BARROSO

ANNEX

Ir-ringiela sebgha tat-Taqsima I tal-Anness I tad-Direttiva 2002/32/KE tinbidel b'dan li ġej:

Sustanza mhux mixtieqa	Prodotti maħsuba għall-ghalf tal-annimali	Kontenut massimu f mg/kg (ppm) relattivament ma' għalf b'kontenut niedi ta' 12 %
"7. Melamina ^(*)	Għalf	2,5
	ħlief:	
	— ikel fil-laned għall-annimali domestiċi	2,5 (*)
	— l-addittivi tal-ghalf li ġejjin:	
	- - l-aċidu aċetiku gwanidino (GAA);	—
- - urea;	—	
- - bjuret.	—	

(*) Il-livell massimu huwa applikabbli għal ikel fil-laned għall-annimali domestiċi kif jinbiegħ."

REGOLAMENT TA' IMPLIMENTAZZJONI TAL-KUMMISSJONI (UE) Nru 108/2013**tal-5 ta' Frar 2013****li jistabbilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Waħdieni dwar l-OKS) ⁽¹⁾,Wara li kkunsidrat ir-Regolament ta' Implimentazzjoni (UE) Nru 543/2011 tas-7 ta' Ġunju 2011 li jippreskrivi regoli dettaljati dwar l-applikazzjoni tar-Regolament tal-Kunsill (KE) Nru 1234/2007 fir-rigward tas-setturi tal-frott u l-hxejjex u tal-frott u l-hxejjex ipproċessati ⁽²⁾ u b'mod partikolari l-Artikolu 136(1) tiegħu,

Billi:

- (1) Ir-Regolament ta' Implimentazzjoni (UE) Nru 543/2011 jistipula, skont ir-riżultat tan-negozjati kummerċjali multilaterali taċ-Ċiklu tal-Urugwaj, il-kriterji li bihom

il-Kummissjoni tiffissa l-valuri standard għall-importazzjonijiet minn pajjiżi terzi, għall-prodotti u għall-perjodi stipulati fl-Anness XVI, il-Parti A tiegħu.

- (2) Il-valur standard tal-importazzjoni huwa kkalkulat kull ġurnata tax-xogħol skont l-Artikolu 136(1) tar-Regolament ta' Implimentazzjoni (UE) Nru 543/2011, billi jqis id-dejta varjabbli ta' kuljum. Għalhekk dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

ADOTTAT DAN IR-REGOLAMENT:

Artikolu 1

Il-valuri standard tal-importazzjoni msemmija fl-Artikolu 136 tar-Regolament ta' Implimentazzjoni (UE) Nru 543/2011 huma stipulati fl-Anness għal dan ir-Regolament.

Artikolu 2

Dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-5 ta' Frar 2013.

*Għall-Kummissjoni,
Fisem il-President,*

José Manuel SILVA RODRÍGUEZ

Direttur Ġenerali għall-Agrikoltura u l-Iżvilupp Rurali

⁽¹⁾ ĠU L 299, 16.11.2007, p. 1.

⁽²⁾ ĠU L 157, 15.6.2011, p. 1.

ANNEX

Il-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex

(EUR/100 kg)

Kodiċi tan-NM	Kodiċi tal-pajjiż terz ⁽¹⁾	Valur standard tal-importazzjoni
0702 00 00	MA	44,9
	PS	160,8
	TN	79,0
	TR	112,8
	ZZ	99,4
0707 00 05	MA	124,7
	TR	169,8
	ZZ	147,3
0709 91 00	EG	97,7
	ZZ	97,7
0709 93 10	MA	50,2
	TR	152,9
	ZZ	101,6
0805 10 20	EG	53,9
	IL	64,5
	MA	58,7
	TN	51,9
	TR	63,5
	ZZ	58,5
0805 20 10	IL	130,2
	MA	93,0
	ZZ	111,6
0805 20 30, 0805 20 50, 0805 20 70, 0805 20 90	IL	123,5
	KR	134,4
	MA	120,1
	TR	67,4
	ZZ	111,4
0805 50 10	TR	70,4
	ZZ	70,4
0808 10 80	AR	86,6
	CN	99,8
	MK	25,7
	US	178,2
	ZZ	97,6
0808 30 90	CN	53,8
	TR	158,2
	US	140,7
	ZA	111,7
	ZZ	116,1

⁽¹⁾ In-nomenklatura tal-pajjiżi stabbilita bir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "ta' oriġini oħra".

DEĊIŻJONIJIET

DEĊIŻJONI TAL-KUNSILL

tal-4 ta' Frar 2013

li tahtar membru supplenti Daniż fil-Kumitat tar-Reġjuni

(2013/75/UE)

IL-KUNSILL TAL-UNJONI EWROPEA,

ADOTTA DIN ID-DEĊIŻJONI:

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 305 tiegħu,

Artikolu 1

Dan li ġej huwa b'dan mahtur membru supplenti fil-Kumitat tar-Reġjuni għall-bqija tal-mandat attwali, jiġifieri sal-25 ta' Jannar 2015:

Wara li kkunsidra l-proposta mill-Gvern Daniż,

— Is-Sur Erik FLYVHOLM, *Borgmester i Lemvig Kommune*.

Billi:

Artikolu 2

(1) Fit-22 ta' Diċembru 2009 u fit-18 ta' Jannar 2010, il-Kunsill adotta d-Deċiżjonijiet 2009/1014/UE⁽¹⁾ u 2010/29/UE⁽²⁾ li jahtru l-membri u l-membri supplenti fil-Kumitat tar-Reġjuni għall-perijodu mis-26 ta' Jannar 2010 sal-25 ta' Jannar 2015.

Din id-Deċiżjoni għandha tidhol fis-sehh fil-jum tal-adozzjoni tagħha.

Magħmul fi Brussell, l-4 ta' Frar 2013.

(2) Konsegwentement għat-tmiem tal-mandat tas-Sur Martin MERRILD, sar vakanti siġġu ta' membru supplenti fil-Kumitat tar-Reġjuni,

Għall-Kunsill

Il-President

E. GILMORE

⁽¹⁾ ĠU L 348, 29.12.2009, p. 22.

⁽²⁾ ĠU L 12, 19.1.2010, p. 11.

DECIŻJONI TA' IMPLIMENTAZZJONI TAL-KUMMISSJONI

tal-4 ta' Frar 2013

li temenda d-Deciżjoni 2009/719/KE li tawtorizza ċerti Stati Membri jirrevedu l-programmi ta' monitoraġġ annwali tagħhom tal-BSE

(notifikata bid-dokument numru C(2013) 435)

(Test b'relevanza għaż-ŻEE)

(2013/76/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 999/2001 tal-Parlament Ewropew u tal-Kunsill tat-22 ta' Mejju 2001 li jistabbilixxi regoli għall-prevenzjoni, il-kontroll u l-eradikazzjoni ta' ċertu enċefalopatija sponġiformi li tinxtered ⁽¹⁾, u b'mod partikolari t-tieni subparagrafu tal-Artikolu 6(1b) tiegħu,

Billi:

- (1) L-Artikolu 6(1b) tar-Regolament (KE) Nru 999/2001 jistipula li l-programmi annwali ta' monitoraġġ għall-Istati Membri li jkunu wrew li sar titjib fil-qagħda epidemjoloġika tagħhom, skont ċerti kriterji, jistgħu jiġu riveduti.
- (2) L-Anness tad-Deciżjoni tal-Kummissjoni 2009/719/KE tat-28 ta' Settembru 2009 li tawtorizza ċerti Stati Membri jirrevedu l-programmi ta' monitoraġġ annwali tagħhom tal-BSE ⁽²⁾, kif emendat bid-Deciżjoni ta' Implimentazzjoni 2011/358/UE ⁽³⁾ jelenka 25 Stat Membru awtorizzati jirrevedu l-programm ta' monitoraġġ annwali tagħhom skont l-Artikolu 6(1b) tar-Regolament (KE) Nru 999/2001 (minn hawn 'il quddiem imsejha l-UE-25).
- (3) Rigward il-monitoraġġ ta' annimali bovini soġġetti għal qatla normali għall-konsum mill-bniedem, l-Artikolu 2(1)(a) tad-Deciżjoni 2009/719/KE jipprevedi li għall-BSE, l-UE-25 għandhom jittestjaw l-annimali bovini kollha b'aktar minn 72 xahar, billi l-Artikolu 2(3) jipprovdli li mill-1 ta' Jannar 2013 l-UE-25 jistgħu jiddeċiedu li jittestjaw biss kampjun annwali minimu ta' bhejjem b'sahhithom maqtula li għandhom aktar minn 72 xahar.

- (4) Fit-8 ta' Ottubru 2012 l-Awtorità Ewropea dwar is-Sigurtà fl-Ikel (l-EFSA) approvat rapport ta' assistenza xjentifika u teknika dwar id-daqs minimu tal-kampjun li jrid jiġi ttestjat jekk tkun awtorizzata sistema annwali għall-ittestjar statistiku tal-BSE tal-bhejjem b'sahhithom maqtula ⁽⁴⁾.

- (5) L-EFSA, fir-rapport tagħha kkonkludiet li, skont l-estimi minn mudell żvilupp ta' biex iwieġeb għall-mandat tal-Kummissjoni (il-mudell C-TSEMM), l-ebda annimal b'sahhtu maqtul ma għandu bżonn jiġi ttestjat sabiex is-sistema attwali ta' sorveljanza tas-sottopopolazzjonijiet friskju (bhejjem mejta, qtil aċċidentali u suspetti kliniċi) tilhaq, fil-grupp tal-UE-25 meqjus b'mod shih, prevalenza prevista ta' każ wiehed traċċabbli f'100 000 bhima adulta b'livell ta' kunfidenza ta' 95 %, l-istandard internazzjonali stabbilit mill-Organizzazzjoni Dinjija għas-Sahha tal-Annimali (OIE) dwar il-prestazzjoni tas-sistemi ta' sorveljanza tal-BSE. Jekk ma jkun għie ttestjat l-ebda annimal b'sahhtu maqtul fl-2011, is-sistema ta' sorveljanza xorta tkun żgurata prevalenza prevista ta' każ wiehed għal kull 5 355 627 fil-popolazzjoni adulta tal-UE-25 b'livell ta' kunfidenza ta' 95 %.

- (6) Jekk titqies ix-xejra ta' tnaqqis tal-BSE fl-Unjoni Ewropea, l-EFSA tistma li fl-UE-25, is-sistema ta' sorveljanza bbażata biss fuq l-ittestjar ta' sottopopolazzjonijiet friskju faċilment tilhaq l-istandard internazzjonali dwar ir-rendiment tas-sistemi ta' sorveljanza tal-BSE, u jekk jitqies il-fatt li mhu mehtieg l-ebda ttestjar ta' annimali b'sahhtu maqtula biex jintlaħaq l-istandard internazzjonali stabbilit mill-OIE għall-monitoraġġ tal-BSE, diment li jiġu ttestjati annimali mit-tliet sottopopolazzjonijiet friskju, l-ittestjar ta' bhejjem b'sahhithom maqtula jista' jitwaqqaf fl-UE-25. Id-dispożizzjonijiet għal sistema ta' sorveljanza ta' bhejjem b'sahhithom maqtula fl-UE-25 għandha għalhekk tiġi emendata skont dan.

- (7) Il-miżuri stipulati f'din id-Deciżjoni huma konformi mal-opinjoni tal-Kumitat Permanenti dwar il-Katina Alimentari u s-Sahha tal-Annimali,

⁽¹⁾ ĠU L 147, 31.5.2001, p. 1.⁽²⁾ ĠU L 256, 29.9.2009, p. 35.⁽³⁾ ĠU L 161, 21.6.2011, p. 29.⁽⁴⁾ *The EFSA Journal* 2012; 10(10):2913.

ADOTTAT DIN ID-DEĊIŻJONI:

Artikolu 1

Il-Paragrafu 3 tal-Artikolu 2 tad-Deċiżjoni 2009/719/KE jinbidel b'dan li ġej:

“3. B'deroga mill-punt (a) tal-paragrafu 1, mill-1 ta' Jannar 2013, l-Istati Membri elenkati fl-Anness jistgħu jiddeċiedu li ma jittestjawx l-annimali fis-sottopopolazzjoni msemmija f'dan il-punt.”

Artikolu 2

Din id-Deċiżjoni hija indirizzata lill-Istati Membri.

Magħmul fi Brussell, l-4 ta' Frar 2013.

Għall-Kummissjoni

Tonio BORG

Membru tal-Kummissjoni

PREZZ TAL-ABBONAMENT 2013 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L + C, edizzjoni stampata biss	22 lingwa uffiċjali tal-UE	EUR 1 300 fis-sena
Il-Ġurnal Uffiċjali tal-UE, serje L + C, stampati + DVD annwali	22 lingwa uffiċjali tal-UE	EUR 1 420 fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	EUR 910 fis-sena
Il-Ġurnal Uffiċjali tal-UE, serje L + C, DVD fix-xahar (kumulattiva)	22 lingwa uffiċjali tal-UE	EUR 100 fis-sena
Suppliment tal-Ġurnal Uffiċjali (serje S), Swieq Pubbliċi u Appalti, DVD, edizzjoni fil-ġimgħa	multilingwi: 23 lingwa uffiċjali tal-UE	EUR 200 fis-sena
Il-Ġurnal Uffiċjali tal-UE, serje C — Kompetizzjonijiet	Skont il-lingwa/i tal-Kompetizzjoni	EUR 50 fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli fi 22 verżjoni lingwistika. Inklużi fih hemm is-serje L (Legiżlazzjoni) u C (Informazzjoni u Avviżi).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jstipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S — Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'DVD waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jaġħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Abbonamenti fil-perjodiċi diversi bi hlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla hlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-legiżlazzjoni, il-ġurisprudenza u l-atti preparatorji tal-legiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>

